



போராட்டத்தில் பல நாடாளுமன்ற உறுப்பினர்களினது செயற்பாடுகள் மிகவும் பாராட்டத்தக்கதே.

இந்தப் போராட்டமானது இன்று தாயகம் தாண்டி சர்வதேசம் வரை சென்றிருக்கின்றது என்றால் வடக்கு கிழக்கில் வாழும் எமது அனைத்து இளைஞர்கள், யுவதிகள் மற்றும் பொதுமக்களையே சாரும். மேலும், இந்தப் போராட்டத்தைச் சமூக வலைத்தளங்களின் ஊடாக அனைவரிடமும் கொண்டு சேர்த்த பெருமை சமூக வலைத்தளப் போராளிகளையே சாரும்.

இதிலும், தமிழ் தேசியத்தின் பாதையில் தடம் மாறாமல் பயணித்த ஊடகவியலாளர்களின் பணிகள் மேச்சத்தக்கதே. அதேபோல், போராட்டத்திற்கு ஆதரவாக சர்வதேசத்தில் இருந்து எமக்கான ஒத்துழைப்புக்களையும் புலம்பெயர் தமிழர்கள் வாழும் நாடுகளில் வாகனப் பேரணிகளையும், போராட்டங்களையும் ஏற்பாடு செய்து நடத்திய புலம்பெயர் தமிழ் சமூகத்தின் பங்கு என்பது மிகவும் பாராட்டத்தக்கதே.

இந்த, பொத்துவில் தொடக்கம் பொலிகண்டி வரையிலான பேரெழிச்சிப் போராட்டத்தை முன்னின்று வழிநடத்தி வெற்றியடையச் செய்த வடக்கு கிழக்கு சிவில் அமைப்புக்களின் மதகுருமாருக்கும் ஏனைய பிரதிநிதிகளுக்கும் பாராட்டுக்களையும் நன்றிகளையும் தெரிவித்துக் கொள்கிறோம்.

அத்தோடு, வடக்கு கிழக்கு சிவில் அமைப்புக்களின் தமிழ் தேசியத்திற்கான பணி நின்றுவிடாமல் தொடர்ச்சியாகப் பயணிக்க வேண்டும். இப்போராட்டத்தில் தன்னொழுச்சியாகக் கலந்துகொண்டு ஆதரவளித்து, உங்கள் தார்மீகக் கடமையை நிறைவேற்றிய அனைத்து உறவுகளுக்கும் தமிழ் தேசியப் பண்பாட்டுப் பேரவை நன்றிகளை தெரிவித்துக் கொள்வதோடு தொடர்ந்தும் இதேபோல் தமிழ் தேசியப் பண்பாட்டுப் பேரவை உங்களோடு பயணிக்கும்” என தெரிவிக்கப்பட்டுள்ளது.